

मूल्यां के प्रति युवाओं का बढ़ा रूझान, 15 सौ युवाओं को मूल्यां पर दी गयी डिग्रीयां

यशवंतराव चौहान महाराष्ट्र खुला विश्वविद्यालय और ब्रह्माकुमारीज के शिक्षा विभाग में समझौता आबू रोड। जहाँ एक ओर युवा केवल भौतिक तरक्की और आधुनिक शिक्षा के ओर बढ़ रहे हैं वहीं दूसरी ओर कुछ युवाओं ने पूरे दुनिया में मिशाल बनकर प्रस्तुत कर रहे हैं। अन्नामलाई और ब्रह्माकुमारीज के शिक्षा प्रभाग द्वारा चलाये जा रहे मूल्य और आध्यात्मिकता विषय पर डिग्री एवं डिप्लोमा कोर्स में युवा बढ़ चढ़कर हिस्सा ले रहे हैं। इसमें पीजी डिप्लोमा और एमएससी करने वाले पूरे देशभर से आये 15 युवाओं को शांतिवन के डायमंड हॉल में आयोजित दीक्षांत समारोह में डिग्री प्रदान की गयी।

इस अवसर पर उपस्थित अन्नामलाई खुला विश्वविद्यालय के उपकुलपति प्रो. डा. एम. रामनाथन ने कहा कि जिस तरह से युवाओं ने मूल्य और आध्यात्मिक शिक्षा के तरफ रूझान कर रहे हैं। उससे अब लगने लगा है कि युवाओं वापस अपने मूल्य आधारित परिवार और समाज की स्थापना के प्रति सोचने लगे हैं। आज समाज में युवाओं की प्रवृत्ति तेजी से बदल रही है। परन्तु अब जिस तरह से इन युवाओं ने एक मिशाल कायम की है इससे निश्चित तौर पर दूसरे युवाओं को भी प्रेरणा मिलेगी। अन्नामलाई विश्वविद्यालय और ब्रह्माकुमारीज का यह प्रयास जारी रहेगा।

इस अवसर पर संस्था की संयुक्त मुख्य प्रशासिका रायजोगिनी दादी रतनमोहिनी खुशी जाहिर करते हुए कहा कि आज का दिन सुखद और आनन्दित कर देने वाला है जब इतनी बड़ी संख्या में युवा मूल्य और आध्यात्मिक शिक्षा के लिए आपनी रूचि दिखा रहे हैं। संस्था का सदा ही यह प्रयास रहा है कि युवाओं में जब मूल्यां का समावेश होगा तब आने वाली पीढ़ी संस्कारित होगी। शिक्षा प्रभाग के अध्यक्ष बीके निर्वेर ने कहा कि शिक्षा प्रभाग का यह प्रयास लगातार जारी रहेगा जिससे अधिक से अधिक संख्या में युवा इससे जुड़े और अपने जीवन में मूल्यां को अपनायें।

डिब्रूगढ़ विश्वविद्यालय के उपकुलपति प्रो. के. के. डेका ने कहा कि अब समय आ गया है कि सभी विश्वविद्यालयों में मूल्य आधारित शिक्षा संचालित की जाये जिससे युवाओं में नये संस्कार आयेंगे। यदि सभी विश्वविद्यालयों में इस तरह के कोर्स संचालित हो जाते हैं तो निश्चित तौर पर एक बदलाव आयेगा। इस अवसर पर अन्नामलाई विश्वविद्यालय तमिलानाडू के दूरस्थ शिक्षा के निदेशक डा. एस. विश्वनाथ, प्रोग्राम डायरेक्टर पांडयामणि, प्रोग्राम कोऑर्डिनेटर डा. आरपी गुप्ता ने भी अपने-अपने विचार व्यक्त किये। इसके पश्चात सभी उत्तीर्ण युवाओं को डिग्रीयां प्रदान की गयी। इस अवसर पर डिग्री धारकों ने मनमोहिनी काम्पलेक्स से शांतिवन तक रैली भी निकाली।

महाराष्ट्र खुला विश्वविद्यालय, नासिक एवं ब्रह्माकुमारीज के शिक्षा प्रभाग में एमओयू-मूल्य एवं आध्यात्मिकता विषय पर दी जा रही डिग्रीयां में युवाओं की हिस्सेदारी को देखकर यशवंतराव विश्वविद्यालय खुला विश्वविद्यालय, नासिक ने भी इसे अपने विश्वविद्यालय में लागू करने की पहल की है। इसके तहत महाराष्ट्र विश्वविद्यालय के उपकुलपति डा. आर. कृष्ण कुमार, रजिस्टार डा. प्रकाश एस. अटकारे तथा ब्रह्माकुमारीज की मुख्य प्रशासिका राजयोगिनी दादी जानकी, शिक्षा प्रभाग के अध्यक्ष बीके

निर्वेर, उपाध्यक्ष बीके मृत्युंजय ने मूल्य एवं आध्यात्मिक शिक्षा कोर्स चलाने पर सहमत हुए। इसके तहत कई प्रकार के शिक्षा दी जायेगी जो युवाओं के सर्वांगिण विकास के लिए अति महत्वपूर्ण है।

इसके तहत पूरे देशभर से कोई भी इच्छुक विद्यार्थी इस आवेदन कर सकेंगे। उसके लिए ब्रह्माकुमारीज के स्थानीय सेवाकेन्द्रों को शिक्षा केन्द्र के रूप में घोषित किया जायेगा।

फोटो, 3एबीआरओपी, 1, 2, 3, 4, 5, 6 दीक्षांत समारोह में बैठे डिग्रीधारक युवा, डिग्री प्रदान करती दादी रतनमोनी एवं उपकुलपति, एमओयू करते अतिथि